

माहिती व जनसंपर्क महासंचालनालयातील
सहायक संचालक (माहिती)/माहिती अधिकारी/
अधिपरीक्षक, पुस्तके व प्रकाशने, गट-ब संवर्गात
सरळसेवेने नियुक्ती करणेबाबत.

महाराष्ट्र शासन
सामान्य प्रशासन विभाग
शासन निर्णय क्र.माजम-२०१०/११२८/प्र.क्र.५/१०/३४-अ,
मंत्रालय, मुंबई - ४०००३२.
दिनांक : १३ एप्रिल, २०११.

शासन निर्णय :

माहिती व जनसंपर्क महासंचालनालयातील सहायक संचालक (माहिती)/माहिती अधिकारी/अधिपरीक्षक, पुस्तके व प्रकाशने गट-ब या संवर्गात सरळसेवेने नियुक्ती करण्यासाठी स्थापन केलेल्या निवड समितीने नियुक्तीसाठी शिफारस केलेल्या खाली नमूद केलेल्या उमेदवारांची रुपये ९३००-३४८०० + ग्रेड वेतन ४४०० या वेतनश्रेणीत दोन वर्षांच्या कालावधीसाठी परिवीक्षाधीन नियुक्ती करण्यात येत असून त्यांच्या नावापुढे स्तंभ ५ मध्ये दर्शविलेल्या पदावर पदस्थापना देण्यात येत आहे.

अ.क्र. १	उमेदवाराचे नाव २	प्रवर्ग ३	गुणानुक्रम ४	पदस्थापनेचे पद ५
१	श्री. निशिकांत कल्लाप्पा तोडकर	खुला	२	सहायक संचालक (माहिती), विभागीय माहिती कार्यालय, लातूर
२	श्री. राजेश काशिनाथ येसनकर	अ.जा.	६	माहिती अधिकारी, जिल्हा माहिती कार्यालय, परभणी


२. सर्वश्री तोडकर व येसनकर हे सहायक संचालक (माहिती)/ माहिती अधिकारी/ अधिपरीक्षक, पुस्तके व प्रकाशने गट-ब संवर्गातील पदावर दोन वर्षांच्या कालावधीसाठी परिवीक्षाधीन अधिकारी म्हणून कार्यरत असतील.
३. सर्वश्री तोडकर व येसनकर यांचे काम परिवीक्षाधीन काळात अपेक्षित दर्जाचे आढळले नाही किंवा त्यांची वर्तणूक समाधानकारक किंवा गट-ब दर्जाच्या अधिकाऱ्यास शोभेल अशी न आढळल्यास त्यांना सेवेतून कमी करण्यात येईल.
४. परिवीक्षाधीन काळात सर्वश्री तोडकर व येसनकर यांनी शासकीय अधिकाऱ्यांसाठी विहित केलेल्या मराठी व हिंदी भाषा परीक्षा, जर ते त्या परिक्षामध्ये यापूर्वीच उत्तीर्ण झालेले नसतील तर किंवा त्यांना अशा परिक्षेत उत्तीर्ण होण्यापासून सूट मिळाली नसेल तर उत्तीर्ण होणे आवश्यक राहील.
५. सर्वश्री तोडकर व येसनकर यांनी या आदेशाच्या दिनांकापासून एक महिन्याच्या आत संबंधित पदावर हजर होणे आवश्यक आहे. विहित केलेल्या मुदतीत हजर न झाल्यास निवडसूचीवरील त्यांच्या गुणवत्ताक्रमानुसार अनुज्ञेय असलेली संवर्गातील ज्येष्ठता त्यांना मिळणार नाही. तसेच प्रस्तुत नियुक्तीच्या संदर्भात त्यांच्याकडून वरील मुदतीत काहीही कळविण्यात न आल्यास निवडयादीवरील त्यांचे नाव कोणतीही पूर्वसूचना न देता काढून टाकण्यात येईल व प्रतिक्षा सूचीवरील उमेदवारास नियुक्ती देण्यात येईल. याची कृपया नोंद घ्यावी.

६. वर नमूद केलेल्या शर्तीव्यतिरिक्त सर्वसाधारणपणे राज्यसेवा, गट-ब च्या अधिकाऱ्यांसाठी महाराष्ट्र शासनाने विहित केलेले इतरही सेवानियम या उमेदवारांस लागू असतील व त्या नियमांचे पालन करणे त्यांना बंधनकारक राहील. नियमाविषयीचे अज्ञान ही बाब कोणतीही सवलत/ सूट मिळण्यास ग्राह्य ठरणार नाही.

७. माहिती व जनसंपर्क महासंचालनालयाच्या स्तरावर या संवर्गात नियुक्त झालेल्या उमेदवारांची उक्त अटी व शर्तीची पूर्तता करून घ्यावी व तसा अहवाल शासनाला सादर करावा. विहित कालावधीत उमेदवार हजर न झाल्यास त्याची माहिती शासनास वेळीच उपलब्ध करून द्यावी.

८. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक २०११०४१३१६४००७००१ असा आहे.

महाराष्ट्राचे राज्यपाल यांच्या आदेशानुसार व नावाने,


(आ. न. वसावे)

कार्यासन अधिकारी, महाराष्ट्र शासन

प्रति,

महासंचालक, माहिती व जनसंपर्क महासंचालनालय, मंत्रालय, मुंबई.
संचालक (माहिती) (प्रशासन), माहिती व जनसंपर्क महासंचालनालय, मंत्रालय, मुंबई.
संचालक (माहिती) (वृत्त/जनसंपर्क), माहिती व जनसंपर्क महासंचालनालय, मंत्रालय, मुंबई.
महालेखापाल, मुंबई-१ (लेखा व अनुज्ञेयता), मुंबई.
महालेखापाल, नागपूर-२ (लेखा व अनुज्ञेयता), नागपूर.
महालेखापाल, मुंबई-१ (लेखा परिक्षा), मुंबई.
महालेखापाल, नागपूर-२ (लेखा परिक्षा), नागपूर.
निवासी लेखा परीक्षा अधिकारी, मुंबई.
उपसंचालक (लेखा), माहिती व जनसंपर्क महासंचालनालय, मंत्रालय, मुंबई.
विभागीय माहिती कार्यालय, लातूर.
जिल्हा माहिती कार्यालय, परभणी.
जिल्हा कोषागार अधिकारी, लातूर/परभणी.
संबंधित अधिकारी (मावजमार्फत).
सामान्य प्रशासन विभाग, का-१२, १६-ब व ३४
निवड नस्ती.